

VIÐMERKINGAR

Eru vit líka fyrri lógini ???

Í desember 2002 létu vit - grannar hjá tí sokallaðu Berjabrekku 3 byggingini, inn kæru til ætlan býráðsins at broyta byggisamtyktina fyrri öki hjá Sp/F Högna Mikkelsen/Býráðnum frá A1 til A3.

Síðani hava vit hvørki hoyrt orð ella eið um málið, burtursæð frá eini kvittan frá snarskivunni um at kærnan var móttikin.

Men nú sæst lýsing í bløðunum, at öki verður boðið út, at gera byggi-búgví. So tað sær út til, at landsmynduleikarnir hava gingið býráðnum á møti og ikki okkum.

Men eftir standa fleiri ósvaraðir spurningar, ið høvdu verið áhugaverdir at fingið svaraðar.

Hví selur býráðið jørð, undan sínum egna dagstovni, til privatn entreprenør, og tað fyrri bert nakrar og 60 kr./m² ?

Tá vit grannarnir, mest

sum av tilvild, fáa franir av hvørjar byggjætlanir ið fyriliggja, gera vit sjálvandi býráðnum greitt, at vit ikki brýggja okkum um at fáa stórar íbúðarblokkar beint upp í vindeygu okkara.

Vit hava búð í frið og náðum og við góðun útsýni her uppi í meiri enn tjúgu ár, og hava soleiðis vunni hevd uppá hetta.

Børnini á dagstovninum, hava ekkaleys spælt úti í Guds friu nátturu. Men verður byggjætlanin fullførd, kemur stovnurin at liggja í skugga allan seinrartin, av íbúðarblokkum byggdum við Býráðsins væl-siglnisi.

So vit gjørdu býráðnum greitt, at vit forvantaðu, at teir hildu seg til byggisamtyktina fyrri öki (A1).

Men tá hendur tað lögna, at býráðið byrjar at arbeiða við at fáa byggisamtyktina broytta til A3. Og var serliga tann eini arkitekturin

heitur talsmaður fyrri hesum.

Hví fer býráðið at knossast við at broyta byggisamtyktina fyrri eitt jarðarstykki, ið teir longu hava selt. ? Og er hetta ikki kappingaravlagandi. ?

Hví broytir býráðið ikki alt öki undir Brúnni til A3. ?

Eiga grannarnir ikki líka góðan rætt sum Sp/F Hogni Mikkelsen til íbúðar-spekulatióin ? Um býráðið hevði sama kærleika og umtanka til grannarnar, so kundu vit bygt eina hædd afturat upp á hús okkara, bytt hvørja hædd í 2, og soleiðis fingið 6 íbúður og kanska selt tær fyrri 1 mill. stk.

Ella er tað veruliga so, at Orwell og Animal farm liva í besta lagi í høvuðstaði okkara.

Tað burdi verið óneyðugt at mint á, at skattaborgararnir fígga býráð og

umsiting, og at hesi eru til fyrri borgarans skuld og ikki øvugt.

Fyrri at ein og hvør, ið hevur áhuga, sjálvur kann meta um, hvat í gongur fyrri seg niðri á Vaglinum, verður kærnan prentað niðanfyrri.

Vinarliga

Egin Henriksen, Jógvan Samson, Hildur Sørensen, Bjarke Sørensen, Søren Havmand, Jóhannes Ellingsgaard, Unn Mohr, Berit Gunnarson, Sólrún Joensen, Marita Henriksen, Martin Dam, Gunnar H. Gunnarson, Hildibjörg H. Ellingsgaard, Annika á Lag

Tórshavn hin 12.06.03

Borigóðkenning til ENI Denmark BV

TÍÐINDASKRIV
frá Oljumálaráðnum

Seinnapartin í dag fer Oljumálaráðið at lata italienska oljufelagnum ENI Denmark BV góð-enning at fara undir leitiboring eftir olju í loyvis-øki 002 á føroyska landgrunninum.

ENI Denmark BV er fyrstoðufelag í ENI samtakinum, har ENI Denmark BV og Føroya Kolvetni umboða ávíkavist 75% og 25% av loyvinum.

Boriskipið Belford Dolphin, sum skal bora brunnin hjá ENI samtakinum, er á veg móti Føroyum og verður væntandi á boristaðnum ein av nærmastu døgnum.

Loyvisøkið liggur í ein landssynning úr Føroyum við landgrunnsmarkið millum Føroyar og Bretland. Brunnurin verður boraður á Marimas leitimiðinum á 60° 29' 46.78"N og 04° 47' 30.85" V. Havdýpið á staðnum er 1048 metrar.

Boringin er mett at taka slakar 2 mánaðir.

ENI er nýggja navnið hjá oljufelagnum Agip. Brunnurin skuldi sambært leitiloyvinum verið boraður í 2002, men ENI søkti um og fekk loyvi at útseta boringina eitt ár, av tí at úrslitini frá leitiboringunum í 2001 vistu, at jarðfrøðiligu viðurskiftini á føroyska økinum sum heild vóru øðrvísi, enn roknað varð við frammanundan. Hetta kravdi, at arbeiðið, sum til tá var gjørt á økinum, varð endurskoðað.

Boringin hjá ENI er fjórða leitiboringin á landgrunninum. Triggjar boringar vóru í 2001. Sambært loyvistreytunum skulu oljufelagini bora tilsamans 8 brunnar innan 6-ára loyviskeiðið er runnið.

Fleiri upplýsingar fáast við at venda sær til Oljumálaráðið
Telefon 35 70 70
Teldupost: omr@omr.fo
www.omr.fo

Tórshavn hin 27.11.2002

Til
Tórshavnar býráð

Mótmæla broyting av byggisamtykt fyrri ökið hjá Sp/F Högna Mikkelsen/Býráðnum frá A1 til A3.

Vit undirritaðu vilja hervið dyggiliga mótmæla at byggisamtyktin fyrri ökið verður broytt, og hava vit fylgjandi grundir.

Vit øll, sum liggja rundan um - norðan-, eystan- og vestanfyrri áðurnevnda ökið, finga tey boð frá býráðnum, at okkara bygging skuldi bera dóm av lágari bygging og skuldi verða til so lítlan ampa sum gjørligt fyrri grannarnar.

Men nú tá býráðið er gingið saman við Sp/f Högna Mikkelsen, ger man beint tað øvugta við tað, at man ætlar at pressa so nógvur eindir, sum tilber inn á eitt sera lítið öki.

Hetta, at man ætlar at stykkja hvørja lon í so nógvur íbúðir sum tilber, kemur sjálvandi at leggja eitt nógv størri trýst á ökið, enn um talan var um raðhús ella vanligu sethúsa bygging.

Hvussu við kappingarlógini ??

Eitt er, at jørðin ikki er boðin út alment, men heldur er at kalla forerd burtur, hóast býráðið visti at kappingarlógin var í stoypskeiðini og væl tað.

Jørðin hjá Sp/f Högna Mikkelsen liggur í öki A1 í dag, og tað visti keyparin, tá hann keypti.

Fer man nú at broyta hetta til A3, so favouriserar man keyparan uppafur meira enn man longu hevur gjørt, og má hetta verða brot á kappingarlógina.

At býráðið ætlar at broyta byggisamtyktina heilt oman til ringvegin/Útvarpshúsið er sjálvsagt, tá man kortini fer at broyta. Men tað er byggjætlanin hjá P/f Högna Mikkelsen, sum hevur útloyst hetta. Ja, tað er "simpult

hen" fyrri at geva Högna Mikkelsen so góðan økonomi í byggjætlanina sum til ber. Hetta er komið greitt fram á fundum, vit hava havt við býráðsumsitingina.

Tað at byggiharrin/keyparin sjálvur situr í býráðnum, og enntá er partur av meirilutanum, ger hetta málið uppafur keðilgari.

Vit tora við vissu at siga, at um onkur av okkum, fyrri nøkrum mánaðum síðani, høvdu sent býráðnum um-søkn um at sleppa at stykkja okkara hús út í fleiri íbúðir og selt til einar 3 ella 4 keyparar (broytt byggisamtykt frá A1 til A3), so hevði hetta verið blankt avvist.

So hetta málið visur bert enn einaferð, at vit eru ikki øll líka fyrri lógini, og er tað sera spell. Ja, hetta er umsitingarligt svans, sum ikki er einum framkomnum demokratiskum samfelag verdugt.

E.S.

Til Landsmynduleikarnar.

Tá tit fáa Byggimálið og kærana til viðgerðar, vilja vit inniliga heita á tykkum um at kanna, um alt er gingi rætt fyrri seg, viðvíkjandi sølu/keypi av byggilendinum hjá Sp/f Högna Mikkelsen.

Her verður serliga hugsa um, hví býráðið ikki hevur bjóða lendið út alment og til hægst bjóðandi. Tað er jú skattaborgarans pengar teir umsita.

Er tað ikki eisini í stríð við kappingarlógina, nú, eftir at handilin er framdur, at fara at broyta byggisamtyktina frá A1 til A3.

Í øllum førum vil hendan broytingin geva byggiharranum nógv størri møguleikar, og kundi tað ikki hugsast, at aðrir entreprenørar høvdu verið stórliga áhugaðir í økinum, eftir eina broytta byggisamtykt - hvat sigur kappingarlógin ???

Við heilsan

(ca. 80 undirskriftir)

Gongutúrur niðan á Núgvuna



TÍÐINDASKRIV
frá Skótafylki Stigmunds Brestissonar

Nú verður aftur farið til gongu nú sunnudagin 15. júní. Leiðin gongur hesaferð niðan á Núgvuna.

Allir gamlir leiðarar og skótar, kvinnur og menn, frá tíðini niðri á Bakka-hellu og fram til í dag, eru vælkomnir við.

Vit møtast í skóthøllini kl. 13.30. Koyrt verður niðan til Sornfelli, har farið verður til gongu. Túrurinn tekur umleið 3 tímar.

Drekkamunnur verður í Skóthúsinum eftir túrin.

Møtið fjølment.

Konsert við Kristiliga Sangkórinum

TÍÐINDASKRIV

Kristiliga Sangkórið hevur konsert í kommunuskúla-

skálanum sunnudagin 15. júní 2003 kl. 16.00. Tað eru í ár fimmtí ár síðan kórið varð sett á stovn, og í

hesum sambandi er ætlanin at fara uttanlandsferð til Danmark, Noregs og Svøriki. Eisini er ætlanin at

geva eina fløgu út við sálum og sangum sum kórið hevur sungið.